

قاری فتح محمد پانی پتی

☆☆ شیخ القراء قاری فتح محمد اعلیٰ پانی پتی
☆ ترتیب و اضافہ: قاری ابراہیم میر محمدی

الحال المرتحل شرعی حیثیت

ہمارے ہاں یہ معمول عام ہے کہ حفاظ و قراء کرام جب قرآن کریم کی تکمیل کرتے ہیں تو سورۃ الناس کو ختم کرنے کے بعد دوبارہ سورۃ الفاتحہ سے ابتداء کر کے سورۃ البقرۃ میں الْمُفْلِحُونَ تک تلاوت کرتے ہیں۔ بعض اہل علم اس عمل کو ناپسندیدگی کی نظر سے دیکھتے ہیں، حتیٰ کہ بسا اوقات اسے بدعت تک قرار دے دیا جاتا ہے۔ اسے اصطلاحات قراء میں الحال و المرتحل سے تعبیر کیا جاتا ہے۔ پانی پتی سلسلہ قراءات کے بانی استاد شیخ القراء قاری فتح محمد رحمہ اللہ نے علامہ شامی رحمہ اللہ کی مایہ ناز کتاب 'الشاطبیہ' کی عظیم عنایت رحمانی کی تیسری جلد میں اس مسئلہ پر تفصیلاً قلم اٹھایا ہے، جس کی تلخیص و تہذیب ہم استاد القراء قاری محمد ابراہیم میر محمدی رحمہ اللہ کے قلم سے رُشد کے صفحات میں پیش کر رہے ہیں۔ اس ضمن میں قاری صاحب موصوف نے تکمیل فائدہ کے لئے مدینہ یونیورسٹی کی قرآن فیکلٹی کے سابق پرنسپل ڈاکٹر عبدالعزیز القاری رحمہ اللہ کی گرانقدر تصنیف 'سنن القراء و مناهج المبحرین' سے متعدد مقامات پر مفید اضافہ جات فرمادیئے ہیں۔ اس موضوع پر تفصیلی مطالعہ کے شائقین کو فہم قراءات کے مصادر کی طرف رجوع کرنا چاہئے، کیونکہ تمام متقدمین علمائے قرآن نے اپنی آسانید قراءات میں اس عمل کو رسول اللہ ﷺ سے متواتر ثابت کیا ہے۔ (ادارہ)

قرآن مجید کے ختم سے متعلقہ امور میں سے ایک امر یہ ہے کہ قاری جب سورۃ الناس کے اخیر میں پہنچے تو فوراً سورۃ الفاتحہ پڑھے اور اس کے بعد سورۃ البقرۃ کی چند ابتدائی آیات، یعنی ﴿أُولَئِكَ عَلَىٰ هُدًى مِّن رَّبِّهِمْ وَأُولَئِكَ هُمُ الْمُفْلِحُونَ﴾ تک پڑھے، تاکہ یہ عمل اس پر دلیل ہو جائے کہ نہ تو وہ قراءۃ کو بالکل بند کر رہا ہے اور نہ اس سے اعراض کر رہا ہے اور نہ ایک بار پڑھ لینے کو کافی سمجھ رہا ہے، مزید برآں یہ کہ اس کو جاری اور دائمی عبادت کا ثواب حاصل ہو جائے۔

اس سلسلہ میں فضیلۃ الشیخ ڈاکٹر عبدالعزیز القاری رقم طراز ہیں:

”قراء کرام کا طریقہ ہے کہ جب وہ قرآن کریم ختم کرتے وقت سورۃ الناس کی قراءۃ سے فارغ ہوتے ہیں تو سورۃ الفاتحہ شروع کر دیتے ہیں اور سورۃ البقرۃ کی پہلی پانچ آیات یعنی ﴿أُولَئِكَ هُمُ الْمُفْلِحُونَ﴾ تک پڑھتے ہیں۔ اپنی اصطلاحات میں اس کا نام انہوں نے الحال و المرتحل رکھا ہے۔ اس کے بعد وہ ختم قرآن کی دعا پڑھتے ہیں، کیونکہ یہ قبولیت کا مقام ہے۔ نبی کریم ﷺ سے صحیح حدیث کے ساتھ ثابت ہے کہ آپ ﷺ سے سوال کیا گیا کہ کون سا

*** پاکستان میں پانی پتی سلسلہ قراءات کے بانی مہمانی استاد شاطبیہ کی عظیم شرح عنایت رحمانی کے مؤلف

*** بانی و مؤسس تحریک کلیۃ القرآن الکریم و پرنسپل ادارہ کلیۃ القرآن، مرکز الہدٰی، پھول نگر

الحال المرتحل

عمل سب سے زیادہ فضیلت والا ہے تو انہوں نے فرمایا: الحال المرتحل، صحابہ رضی اللہ عنہم نے پوچھا کہ الحال المرتحل کا کیا معنی ہے؟ آپ ﷺ نے فرمایا: جو شخص قرآن کریم کو اوّل سے لے کر آخر تک پڑھتا ہے، جب ختم کرنے لگتا ہے تو دوبارہ شروع کر دیتا ہے۔“ [سنن القراء: ۲۲۶]

شیخ القراء قاری فتح محمد پانی پتی رحمہ اللہ فرماتے ہیں:

”سورۃ البقرہ کی ابتدائی آیات ملانا اس لئے ہے کہ دوسرے قرآن کا شروع ہونا خوب پختہ اور یقینی ہو جائے، کیونکہ فاتحہ پر بس کر لینے سے تو یہ وہم بھی ہو سکتا ہے کہ شاید اس کو شکریہ کے طور پر پڑھا ہو اور دوسرا قرآن کریم شروع کر دینے کی نیت سے نہ ہو۔ نیز ﴿وَأُولَٰئِكَ هُمُ الْمُفْلِحُونَ﴾ پر بس کرنا اس لئے ہے کہ مؤمنین کی صفات پر قراءت کے ختم ہو جانے کے سبب حسن و تقیہ کی رعایت میسر آ جائے۔“ [عنایات رحمانی: ۴۹۶/۳]

قاری صاحب موصوف رحمہ اللہ مزید فرماتے ہیں:

”حج و عمرہ کرنے والے نماز کی کا اور روزہ رکھنے والے کا بھی یہی حال ہے کہ سب اپنے اعمال کو سلسلہ وار جاری رکھتے ہیں اور طالب علم بھی انہی میں شامل ہے جو ایک کتاب ختم کرنے کے بعد دوسری شروع کر دیتا ہے۔“

[عنایات رحمانی: ۴۸۳/۳]

اس عمل کے مسنون ہونے کے بارے میں دو قسم کے دلائل ملتے ہیں:

① احادیث مرفوعہ جن میں خود نبی کریم ﷺ کی جانب سے اس کی بابت تعلیم و تلقین روایت وارد ہوئی ہے۔

② وہ مشہور اور زبان زو خلّاق آثار موقوفہ جو صحابہ و تابعین اور ان کے بعد والے حضرات ائمہ سے منقول ہو کر آئے

ہیں۔ [کشف النظر اردو ترجمہ النشر: ۱۰۷/۳]

چنانچہ امام ابو عمرو الدانی رحمہ اللہ نے اپنی اسناد کے ساتھ حضرت ابن عباس رضی اللہ عنہما سے اور انہوں نے حضرت ابی بن کعب رضی اللہ عنہ سے روایت کیا ہے کہ

”جب آپ ﷺ ﴿قُلْ أَعُوذُ بِرَبِّ النَّاسِ﴾ پڑھتے تھے، تو ﴿الْحَمْدُ﴾ سے شروع کرتے تھے، پھر سورۃ البقرہ سے ﴿وَأُولَٰئِكَ هُمُ الْمُفْلِحُونَ﴾ تک پڑھتے اور اس کے بعد ختم قرآن کی دعا کرتے، پھر اُٹھتے۔“ [سنن القراء: ۲۲۷]

اس عمل کو حدیث شریف میں الحال المرتحل سے تعبیر کیا گیا ہے، جو بہترین اور افضل اعمال میں سے ہے۔

امام ابو عمرو دانی رحمہ اللہ اپنی سند سے نقل فرماتے ہیں:

”زید بن اسلم رضی اللہ عنہ سے مروی ہے کہ نبی کریم ﷺ سے پوچھا گیا کہ بہترین عمل کیا ہے؟ آپ نے فرمایا: الحال المرتحل۔“ [جامع البیان: ۷۹۰]

امام ابن وہب رحمہ اللہ فرماتے ہیں:

”میں نے ابو حیان مدنی رحمہ اللہ کو فرماتے ہوئے سنا کہ رسول اللہ ﷺ فرمایا کرتے تھے کہ الحال المرتحل یہ ہے کہ قرآن کریم کا اختتام ہو اور پھر سورۃ الفاتحہ سے ابتدا کی جائے۔“ [جامع البیان: ۱۱]

شیخ القراء قاری فتح محمد امّی رحمہ اللہ فرماتے ہیں:

”اس عمل کے افضل ہونے کی وجہ یہ ہے کہ اس سے حق تعالیٰ کا زیادہ تقرب حاصل ہوتا ہے، کیونکہ جب وہ ختم کرتے ہی دوسرا قرآن شروع کر دیتا ہے تو اس سے یہ معلوم ہوتا ہے کہ یہ قرآن کی تلاوت سے اکتانیا نہیں اور ایک ہی قرآن

قاری حج محمد پانی پتی

پرس نہیں کرنا چاہتا، بلکہ یہ چاہتا ہے کہ ہمیشہ پڑھتا رہے اور اس میں مشغول رہے اور استغراق کا تمام اعمال سے افضل ہونا ظاہر ہے۔“ [عنایات: ۳۸۳، ۳۸۶، بتصرف]

اللہ تعالیٰ ہم سب کو اس عمل کی توفیق عطا فرمائے اور تلاوت قرآن کو ہمارے لئے ذریعہ نجات اور اپنے قرب کا سبب بنائے۔ آمین

حضرت زرارہ بن اوفیؓ سے مروی ہے کہ

”نبی کریمؐ سے دریافت کیا گیا کہ کون سا عمل سب اعمال سے افضل ہے؟ فرمایا: الحال المرتحل کا عمل سب عملوں سے بہتر ہے۔ عرض کیا گیا: یا رسول اللہؐ! الحال المرتحل کیا ہے؟ اور وہ کون ہے، جس کی یہ صفات ہیں؟ آپؐ نے فرمایا کہ وہ قرآن کریم ختم کرنے والا شخص، جو نوراً شروع بھی کر دینے والا ہو۔“

[سنن ترمذی: ۱۹۸/۵، سنن الدارمی: ۳۳۷/۲، سنن القراء: ۲۲۶]

امام ترمذیؒ اس حدیث کو نقل کرنے کے بعد فرماتے ہیں: یہ حدیث غریب ہے جس کی وجہ یہ ہے کہ ابن عباسؓ کی یہ روایت اسی طریق سے منقول ہے اور یہ سند قوی نہیں ہے۔ صاحب سنن القراء فرماتے ہیں: محدثین اس سند کو صالح مری والے طریق سے ضعیف کہتے ہیں جیسا کہ حافظ ابن حجرؒ نے [تقریب التہذیب: ۳۵۸/۱] میں فرمایا ہے لیکن صالح مری کی روایت کی متابعت ابونصر وراق کی سند کے ساتھ موجود ہے۔ ملاحظہ فرمائیے:

[الجرح والتعديل از ابن ابی حاتم: ۱۹۷/۳، بحوالہ سنن القراء: ۲۲۷، ۲۲۸]

امام دانیؒ نے بھی اس حدیث کو اپنی سند سے روایت کیا ہے، لیکن اس سند میں زرارہؓ کا سماع ابو ہریرہؓ سے ہے، باقی الفاظ حدیث وہی ہیں جو اوپر گزرے ہیں۔ [جامع البیان: ص ۹۶۷]

شیخ القراء قاری حج محمد اعمیؒ فرماتے ہیں:

”پس اس حدیث کی رو سے تو یہ دونوں قاری کی صفیتیں تھیں، پھر اسے ختم کرتے ہی شروع کر دینے کے عمل کو بھی الحال المرتحل ہی کہا جائے لگا، یعنی اب الحال المرتحل قرآن کریم کے اس ختم کا نام ہے، جس کے بعد فوراً دوبارہ قرآن شروع کر دیا جائے۔ اس عمل کے لیے یہ نام ہونے کی تائید ایک دوسری حدیث سے بھی ہوتی ہے، جس کو امام بیہقیؒ نے شعب الایمان میں مرفوع سند سے روایت کیا ہے کہ الحال المرتحل سے مراد قرآن مجید کا شروع کرنا اور ختم کر دینا ہے۔ قاری قرآن، قرآن مجید کے اوّل سے آخر تک چلا جاتا ہے اور اس کے آخر سے اوّل کی طرف چلا آتا ہے، یعنی جب کبھی بھی قرآن کریم ختم کرتا ہے، اسی وقت دوبارہ شروع کر دیتا ہے۔“

[عنایات رحمانی: ۳۸۱/۳]

حافظ ابو عمرو دانیؒ نے صحیح سند کے ذریعہ امام اعمشؒ سے اور امام اعمشؒ نے حضرت امام ابراہیم نخعیؒ سے روایت کیا ہے کہ شیوخ اس بات کو مستحب جانتے ہیں کہ قرآن کریم کے ختم کر لینے کے بعد اس کے

شروع سے بھی چند آیات پڑھ لیں۔ [سنن القراء: ۲۲۷، جامع البیان: ص ۹۶۷]

امام محمد بن ادریس الشافعیؒ نے بھی اس عمل کو عمل حسن فرمایا ہے اور اس کو سنت قرار دیا ہے۔

[عنایات رحمانی: ۳۸۱/۳، جامع البیان: ص ۹۳، النشر: ج ۱۵]

حافظ ابن جزریؒ فرماتے ہیں:

”اب مسلمانوں کے شہروں میں (ختم قرآن کے بعد المفلحون تک پڑھنے والے) اس طریق مذکور کے موافق

الحال المرتحل

برابر عمل چل پڑا ہے، حتیٰ کہ اب قریباً کوئی شخص بھی ایسا نہیں جو کلام پاک کا ایک ختم کر کے دوبارہ دوسرا ختم شروع نہ کر دے، خواہ وہ دوسرا قرآن جو اب شروع کیا ہے، اس کو پورا کرے یا نہ کرے، اسی طرح برابر ہے کہ قاری کا قرآن پورا کرنے کا ارادہ ہو یا نہ ہو، یہ کوئی قید نہیں، بلکہ اب تو لوگوں کے یہاں یہ عمل سنت اور طریقہ ختم قرار دیا جا چکا ہے اور جو شخص یہ عمل بجالاتا ہے اُسے وہ لوگ الحال المرتحل کے نام سے یاد کرتے ہیں، یعنی وہ شخص جو ختم کے اخیر میں اپنی قراءت کی منزل پر آ کر قیام پذیر ہو گیا اور پھر دوبارہ قرآن کریم شروع کر کے دوبارہ اپنی منزل کی طرف کوچ کر گیا۔“ [کشف النظر: ۱۰۸/۳]

شیخ القراء قاری فتح محمد اعلیٰ پانی پتی رحمہ اللہ فرماتے ہیں:

”اس روایت کا مقصد یہ ہے کہ اس میں کثرت سے تلاوت کرنے کا اور اس پر پیشگی کرنے کا شوق دلایا گیا ہے۔ پس قاری جس وقت ایک ختم سے فارغ ہوا اسی وقت دوسرا شروع کر دے، یعنی ایک ختم سے فارغ ہو کر قراءت سے اعراض نہ کرے، بلکہ قرآن کریم کی تلاوت اس کی جلی اور پیدائشی عادت بن جائے۔ (اللهم اجعلنا منهم وأعنا على تلاوة القرآن وذكرك وشكرك وحسن عبادتك)“ [عنایات رحمانی: ۲۸۱/۳]

الحال المرتحل کے حکم کے حوالے سے حافظ ابن جزری رحمہ اللہ فرماتے ہیں:

”ہم یہ بات قطعاً نہیں کہتے کہ یہ عمل واجبات میں سے ہے، بلکہ جس نے اس پر عمل کر لیا اُس نے عمدہ کام کیا اور جو یہ عمل نہ بجالائے، اس پر بھی کوئی تنگی نہیں ہے۔“ [کشف النظر: ۱۰۹/۳]

حافظ ابن جزری رحمہ اللہ کے مذکورہ ارشاد کے مطابق ایسا کرنا بھی جائز ہے کہ قاری سورہ الناس پر ہی تلاوت ختم کر دے اور ﴿الْمُفْلِحُونَ﴾ تک نہ پڑھے کہ ہمیشہ الْمُفْلِحُونَ تک پڑھنے سے لوگوں کو اس طریقہ کے ضروری اور لازمی ہونے کا شبہ ہوگا، جو درست نہیں ہے۔

شیخ القراء قاری رحیم بخش پانی پتی رحمہ اللہ رقم طراز ہیں:

”اکثر تو پہلے ہی طریقہ پر عمل کریں اور کبھی کبھی دوسرے طریق پر بھی عمل کر لیا کریں اور جب نیت اصلاح کی ہوگی، تو ان شاء اللہ اس صورت میں بھی مستحب ہی پر عمل کرنے کا ثواب ہوگا۔ واللہ اعلم“ [قرآن مجید کے ختم کا مستحب طریقہ: ص ۴]

حدیث: الحال المرتحل کے متعلق شبہات اور ان کا جائزہ

شہ نمبر ۱

حدیث: الحال المرتحل کا مدار صالح مریٰ پر ہے، یعنی انہی سے منقول ہے اور یہ اگرچہ نیک بندے ہیں، لیکن محدثین کرام کے ہاں ضعیف ہیں۔

اس شبہ کے بیان میں امام ابوشامہ رحمہ اللہ فرماتے ہیں:

”یہ حدیث کئی طرق سے صالح سے منقول ہے اور جس کے رجال کا سلسلہ یہ ہے: صالح، قتادہ سے، وہ زرارہ بن اوفیٰ رحمہ اللہ سے، وہ ابن عباس رحمہ اللہ سے نقل کرتے ہیں کہ ایک شخص نے دریافت کیا کہ اے اللہ کے رسول ﷺ! اُمّی الأعمال أحبّ إلى الله عزوجل؟ قال الحال المرتحل۔ اس حدیث کو امام ابویسٰی ترمذی رحمہ اللہ نے اپنی کتاب جامع ترمذی کے آخر میں قراءۃ کے ابواب میں بیان کیا ہے اور سند اس طرح لکھی ہے: نصر بن علی الجہضمی، ہیشم بن الربیع سے، وہ صالح مریٰ سے..... پھر حدیث کا متن مذکورہ بالا الفاظ سے ہی بیان کیا اور آخر میں امام ترمذی رحمہ اللہ فرماتے ہیں کہ یہ حدیث غریب ہے، جس کو ہم حضرت عبداللہ بن عباس رحمہ اللہ سے صرف اسی

طریق سے پہچانتے ہیں۔

دوسری سند یہ ہے: محمد بن بشار، مسلم بن ابراہیم سے، وہ صالح مری سے، وہ قتادہ سے، وہ زرارہ بن اوفیؓ سے وہ نبی کریم ﷺ سے روایت کرتے ہیں..... الخ۔ اس طریق میں ابن عباسؓ کا ذکر نہیں ہے۔ امام ترمذیؒ فرماتے ہیں کہ میرے نزدیک یہ صحیح تر ہے۔

الغرض سند کا سلسلہ چاہے جس طریقہ سے ہو، اس حدیث کا مدار صالح مریؓ ہی پر ہے اور اگرچہ یہ صالح شخص ہیں، لیکن محدثین کرام کے ہاں ضعیف ہیں۔ امام بخاریؒ اپنی تاریخ میں فرماتے ہیں کہ یہ منکر الحدیث ہیں۔ امام نسائیؒ لکھتے ہیں کہ صالح مری متروک الحدیث ہے۔ [عنایات رحمانی: ۲۸۱/۳]

جواب:

اس حدیث کا مدار صالح مریؓ ہی پر نہیں ہے، بلکہ اس کو زید بن اسلمؓ نے بھی روایت کیا ہے اور امام دانیؒ نے اس کی سند کو تفصیل کے ساتھ درج کیا ہے۔ زید بن اسلمؓ کی روایت کچھ یوں ہے کہ اللہ کے رسول ﷺ سے پوچھا گیا کہ اعمال میں سے افضل ترین عمل کونسا ہے؟ تو آپ نے جواب دیا: الحال المرتحل

امام ابن وہبؒ کہتے ہیں کہ

”میں نے ابو عفان مدنیؒ سے سنا، وہ نبی کریم ﷺ سے نقل کرتے ہوئے کہتے تھے کہ آپ ﷺ یہ بھی ارشاد فرماتے تھے کہ هذا - أى الحال المرتحل - خاتم القرآن و فاتحہ“ [جامع البیان: ص ۹۶]

امام دانیؒ نے اس کو سلیمان بن سعید کسائیؒ کے طریق سے بھی روایت کیا ہے:

”سلمانؒ کہتے تھے کہ ہمیں حصیب بن صالحؒ نے اور ان کو امام قتادہؒ نے اور امام قتادہؒ کو زرارہ بن اوفیؓ نے اور ان کو حضرت ابو ہریرہؓ نے بتایا کہ اَنَّ رَجُلًا قَامَ إِلَى النَّبِيِّ ﷺ فَقَالَ يَا رَسُولَ اللَّهِ أَيُّ الْأَعْمَالِ أَحَبُّ إِلَيَّ اللَّهُ تَعَالَى، قَالَ الْحَالُ الْمُرْتَحِلُ، فَقَالَ يَا رَسُولَ اللَّهِ وَمَا الْحَالُ الْمُرْتَحِلُ، قَالَ صَاحِبُ الْقُرْآنِ يَضْرِبُ مِنْ أَوَّلِهِ إِلَى آخِرِهِ وَمِنْ آخِرِهِ إِلَى أَوَّلِهِ كُلَّمَا حَلَ ارْتَحَلَ“ [جامع البیان: ۱۱]

پس یہ دعویٰ ثابت ہو گیا کہ یہ حدیث صرف صالح مریؓ ہی سے منقول نہیں، بلکہ یہ ان کے علاوہ کئی اور حضرات سے بھی منقول و مروی ہے اور جب ضعیف حدیث کئی طرق سے منقول ہو تو وہ حسن ہو جاتی ہے اور یہ روایت بھی ایسی ہی ہے۔ [عنایات رحمانی: ۲۸۲/۳]

شعبہ نمبر ۱۰

حدیث: الحال المرتحل کی تفسیر میں اختلاف ہے، اس لئے یہ حجت نہیں بن سکتی۔ قراء کرام کے قول پر قرآن کریم کے ختم کرنے اور پھر شروع کر دینے کے معنی میں ہے اور بعض فقہاء کی رائے پر اس سے لگا تار جہاد میں مشغول رہنا اور اس کا ترک نہ کرنا مراد ہے۔ پس ایسا مجاہد جو ایک سفر جہاد سے واپس آنے کے کچھ دیر ٹھہرنے کے بعد پھر دوسرے سفر جہاد کے لئے سفر کے لیے کوچ کر جائے وہ اس حدیث کا مصداق ہے۔

اس شبہ کے بیان میں امام ابن قتیہؒ اپنی کتاب غریب الحدیث کے آخر میں، حدیث: أى الأعمال أفضل، قال: الحال المرتحل، قيل: وما الحال المرتحل؟ قال: الخاتم المفتوح کی توضیح میں فرماتے ہیں:

© rasailojaraid.com

- ۱۲) الأعمال أحبّ إلى الله..... الخ
امام ابن قتیہ رحمہ اللہ کی تشریح قراء کے موافق ہے، جیسا کہ ابھی اوپر گذرا۔
- ۱۳) امام ترمذی رحمہ اللہ نے اس کو قراء کے ابواب میں روایت کیا ہے اور یہ اس بات کی قطعی دلیل ہے کہ امام ترمذی رحمہ اللہ کے بھی ہاں یہی معنی مراد ہیں۔
- ۱۴) امام تہجدی رحمہ اللہ اور ان کے سوا ابو عبد اللہ حلیمی رحمہ اللہ جیسے ائمہ بھی اس کو قراء قرآن کے باب میں لائے ہیں اور اس کو ختم کے آداب میں شمار کیا ہے۔ [عنایات رحمانی: ۴۸۴/۳، قرآن مجید کے ختم کا مستحب طریقہ: ۳۰]
- ۱۵) حافظ ابوالشیخ اصفہانی رحمہ اللہ اس حدیث کو فضائل اعمال میں لائے ہیں اور مسند الفردوس میں بھی ہے اور اس کے الفاظ یہ ہیں: «خير الأعمال الحِلُّ والرحلةُ افتتاحُ القرآن وختمُهُ» [عنایات رحمانی: ۴۸۴/۳] پس یہ دعویٰ ثابت ہو گیا کہ یہ تفسیر قراء کریم ہی سے منقول نہیں ہے، بلکہ دیگر کی آئمہ بھی ان کے ہمراہ ہیں۔ علامہ جعبری رحمہ اللہ فرماتے ہیں:

”امام ابوالحسن بن ملبون رحمہ اللہ نے اس حدیث کو اس طرح بیان کیا ہے کہ نبی کریم ﷺ سے دریافت کیا گیا کہ کون سا عمل سب اعمال سے افضل ہے؟ تو آپ ﷺ نے فرمایا: الحالّ المرحّل۔ عرض کیا گیا کہ اے اللہ کے رسول ﷺ! الحالّ المرحّل کیا ہے؟ تو آپ نے جواب دیا کہ قرآن کریم کا شروع کرنا اور اس کا ختم کرنا۔ صاحب قرآن اس کے شروع سے آخر تک چلا جاتا ہے اور آخر سے پھر شروع کی طرف منتقل ہو جاتا ہے۔“

[شرح جعبری بحوالہ عنایات: ص ۴۸۴]

شیخ

شیخ القراء قاری محمد پانی پتی رحمہ اللہ فرماتے ہیں:

”امام ابوہزای رحمہ اللہ نے بھی یہ روایت اسی طرح نقل فرمائی ہے، لیکن وہ درمیان میں یا رسول اللہ ﷺ! کے الفاظ نہیں لائے۔ اس حدیث کے صحیح ہونے کی تقریر پر اگر تفسیر متن میں شامل ہے، تب تو یہی مطلب متعین ہے ورنہ محتمل ہے اور حقیقت پر محمول ہونے اور ثمّ جہاد فی سبیلہ والی حدیث کے موافق ہونے کے سبب جہاد والی تفسیر رائج ہے اور ختم کی عرفی حقیقت کے سبب قاری والی تفسیر رائج ہے اور دونوں میں تفریق کی وجہ بھی یہی ہے۔“^①

[عنایات رحمانی: ۴۸۴/۳]

شعبہ نمبر ۷

جو مضمون صحیح احادیث میں ضبط کیا گیا ہے وہ اس کے ماسوا ہے، یعنی صحیح حدیثوں میں الحالّ المرحّل کے بجائے دوسرے اعمال کو سب سے افضل بتایا ہے، چنانچہ یہ روایت اگر اپنی سند کے اعتبار سے صحیح ہو بھی تو معلول یا شاذ تو ضرور ہے۔ جن روایات سے اس روایت کا ٹکراؤ ہے وہ روایتیں یہ ہیں:

① اصولیوں کا اتفاق ہے کہ لفظ کی دلالت اس کے عموم پر ہوتی ہے، معروف قاعدہ ہے: العبرة بعموم اللفظ لا بخصوص السبب یعنی لفظ سے استدلال میں اعتبار عموم لفظ کا ہوگا، شان نزول یا خصوصی تشریح سے لفظ کو متعین کرنا صحیح نہیں۔ اس لئے مذکورہ ساری بحث اس اعتبار سے کوئی وزن نہیں رکھتی کہ دونوں معانی کو باہم متعارض خیال کر کے ایک دوسرے پر ترجیح دی جائے، خصوصاً جبکہ دین میں اس کی کوئی تصریح بھی موجود نہ ہو۔ الغرض چونکہ دونوں تفسیریں ایک دوسرے کے متناقض نہیں، لہذا دونوں ہی حدیث کا مصداق ہو سکتی ہیں۔ [مدیر]

© rasailojaraid.com

اس سے دوسری روایت میں ادراج لازم نہیں آتا۔ نیز اس اختلاف کی انتہا یہیں تک تو ہے کہ بہ نسبت دوسری روایت کے تفسیر والی حدیث میں کچھ زیادتی ہے اور ثقہ کی زیادتی مقبول ہے۔“ [عنایات رحمانی: ۳/۳۸۵]

موصوف رحمہ اللہ مزید فرماتے ہیں:

”ہم نے جو روایات، شواہد اور توابع کے طور پر بیان کی ہیں، وہ سب اس حدیث کی قوت پر دلالت کرتی ہیں اور یہ بتاتی ہیں کہ یہ حدیث ترقی کر کے ضعیف ہونے کے درجہ سے نکل گئی ہے۔ اس لئے کہ ان میں سے ہر ایک روایت دوسری کو تقویت دے رہی ہے اور پہلی روایت کے لیے تائید کا باعث ہے۔ حافظ ابو عمرو دانی رحمہ اللہ نے صحیح سند کے ذریعہ امام آئمش رحمہ اللہ سے اور انہوں نے امام ابراہیم نخعی رحمہ اللہ سے روایت کیا ہے کہ شیوخ اس بات کو مستحب جانتے ہیں کہ قرآن کریم کے ختم کر لینے کے بعد اس کے شروع سے بھی چند آیات پڑھ لیں۔ یہ روایت واضح دلیل ہے اس پر کہ اس بارے میں سلف کا مذہب اور قراء کرام کا پسند کیا ہوا عمل بلا شک صحیح ہے۔“ [عنایات رحمانی: ۳/۳۸۵]

نیز امام شافعی رحمہ اللہ نے بھی اس کو حسن فرمایا ہے اور اس عمل کو سنت قرار دیا ہے۔ اس سے بھی اس کے ثبوت کی تائید ہوتی ہے۔ [عنایات رحمانی: ۳/۳۸۱]

رہی یہ بات کہ امام احمد رحمہ اللہ سے ان کے شاگرد ابو طالب رحمہ اللہ نے پوچھا کہ کیا قاری ﴿قُلْ اَعُوذُ بِرَبِّ النَّاسِ﴾ پڑھنے کے بعد سورۃ البقرہ کی ابتداء سے بھی کچھ پڑھے؟ تو انہوں نے فرمایا: نہ پڑھے۔ ابو طالب رحمہ اللہ کہتے ہیں کہ گویا امام موصوف رحمہ اللہ نے ختم قرآن کو کسی اور حصہ کی قراءۃ کے ساتھ ملانے کا پسند نہیں کیا۔ تو اس سلسلہ میں ہم یہ سمجھتے ہیں کہ انہوں نے عدم پسندیدگی بعض وجوہ سے کی ہوگی، جن میں سے دو وجوہ یہ ہو سکتی ہیں:

① انہوں نے عدم پسندیدگی اس لئے فرمائی کہ کوئی اس مستحب عمل کو لازم نہ سمجھ لے۔

② ممکن ہے کہ اس بارے میں موصوف کو کوئی اثر نہ ملا ہو، جس کو وہ اختیار کر لیتے۔ [عنایات رحمانی: ۳/۳۸۹]

قارئین صحیح فرمائیں

قراءات نمبر (حصہ اول) کے صفحہ نمبر ۳۱ پر ڈاکٹر عبدالعزیز القاری رحمہ اللہ کے مضمون: ”قراءات قرآنیہ میں اختلاف کی حکمتیں اور فوائد“ میں تقریباً آدھا صفحہ کی عبارت غلطی سے حذف ہوگئی، چنانچہ قارئین مذکورہ صفحہ کی آٹھویں سطر کے بعد ذیل کی عبارت کا اضافہ کر لیں:

”۳) تبدیلی لفظ سے تبدیلی معنی بھی ہو، لیکن ایک اعتبار سے معنی میں تضاد نہیں ہوتا، مثلاً وَظَنُوا أَنَّهُمْ قَدْ كَذَّبُوا میں كَذَّبُوا کو ذال کی تشدید اور تخفیف دونوں کے ساتھ پڑھا گیا ہے۔ تشدید کے ساتھ پڑھنے کا معنی یہ ہوگا کہ رسولوں نے اس بات کا یقین کر لیا کہ ان کی قوم نے انہیں جھٹلا دیا، جبکہ تخفیف والی قراءت کا معنی ہوگا کہ قوم والوں نے خیال کیا کہ نبیوں کا یہ کہنا کہ اگر ہم ان کی نبوت کو جھٹلا دیں گے تو ہم عذاب سے دوچار کئے جائیں گے، جھوٹ پر مبنی ہے۔ پہلی قراءت میں ظن بمعنی یقین ہوگا، اس صورت میں ظَنُوا میں جمع کی ضمیر رسولوں کے لئے اور کَذَّبُوا کی ضمیر جمع قوم والوں کے لئے ہوگی اور دوسری قراءت، جس میں ظن بمعنی یقین نہیں، میں پہلی ضمیر سے مراد قوم اور دوسری سے مراد رسول ہیں۔ (حجۃ القراءات: ۷۷، الکشف: ۲۶، ۲۵/۱)“